
Dakshakrita Shivastutih

దక్షకృతశివస్తుతిః

Document Information



Text title : Dakshakrita Shivastutih

File name : dakShakRRitashivastutiH.itx

Category : shiva

Location : doc_shiva

Proofread by : Ruma Dewan

Description/comments : Brihaddharmapurana madhyakhaNDaH | adhyAyaH 39| 126

Latest update : March 19, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 19, 2023

sanskritdocuments.org



దక్షకృతశివస్తుతిః



దక్ష ఉవాచ ।

నమస్తే దేవదేవేశ సురాసురనమస్కృత ।

విశ్వభావన విశ్వేశ తుభ్యం భగవతే నమః ॥ ౧ ॥

త్వామాదిమాదికర్తారం విశ్వాద్యం విశ్వరక్షకమ్ ।

పశవః కిం ను జానన్తి దక్షాభ్యోఽహం పతుః పరః ॥ ౨ ॥

కిం మే దైవం పర జాతం జన్మ వై వ్యర్థమాహితమ్ ।

భగవన్తం మహాదేవం భవన్తం వై త్వజానతః ॥ ౩ ॥

త్వమాత్మా సర్వభూతానాం త్వం గతిః పరమా తతః ।

త్వం భవో భగవానాదిస్త్యమనన్తో భవాపహః ॥ ౪ ॥

త్వం శివాభ్యో మహాభాగః పరమేశః పురాతనః ।

హరః సనాతనో దేవః పరమాత్మా పరేక్షితః ॥ ౫ ॥

క్షమాశీలశ్చాశుతోషః సన్తోషశ్చ ప్రతోషకః ।

కరుణాసాగరః శాన్తః కమనీయః ప్రజాపతిః ॥ ౬ ॥

విశ్వేశ్వరో విశ్వబన్ధుః పూర్ణానన్దో విఖణ్డధీః ।

కేవలానుభవానన్దస్వరూపః పరమేశ్వరః ॥ ౭ ॥

విరూపో విశ్వరూపశ్చ కాలః కాలీపతిః పతిః ।

సతీనాథః సతీబన్ధుః సబన్ధుర్బన్ధురూపవాన్ ॥ ౮ ॥

భగవాన్ భగహా నస్తి మహానన్దో మహామనాః ।

విశ్వోద్భవః ప్రసన్నాత్మా కామరూపః ప్రతాపవాన్ ॥ ౯ ॥

కాలానలః కాలకర్తా కాలరూపీ కలానిధిః ।

కామినీనాయకః కామీ కౌతుకీ కామలాలసః ॥ ౧౦ ॥

కామః కాలాగ్నిరుద్రాత్మా కౌషేయామ్బరభూషణః ।

కపర్ధీ కూటకఙ్కాలః కూటస్థః కేవలాత్మకః ॥ ౧౧ ॥

కోఞ్కారః కోఞ్కరీకారః కోఞ్కవేఞ్కటవాసకః ।
 క్రీడాత్రయపరిశ్రాంతః క్రీడాకారీ కలిః కలః ॥ ౧౨॥
 కాయా కేయా కేయకేయా కేకయా శోకయధ్వనః ।
 కాలీపరః కపాలీ చ కరపాలీవిభూషణః ॥ ౧౩॥
 కపాలభూషణో భవ్యో యోగవిద్యోగరూపవాన్ ।
 యజ్ఞరూపో యజ్ఞకర్తా యజనీయో యమః స్వయమ్ ॥ ౧౪॥
 యజ్కారశోషకో యాతా యమ్భనో యమ్భయమ్భకః ।
 యోనిదేవో యోనిమాళీ యశస్వీ యత్నవాన్ పరః ॥ ౧౫॥
 యక్షనాథో యక్షరాజో యక్షరాజేశ్వరో యమీ ।
 పుణ్యః పవిత్రరూపీ చ పరమానందవిగ్రహః ॥ ౧౬॥
 పూర్ణః పూరయితా పాతా పుణ్యశ్రవణకీర్తనః ।
 పద్మగన్ధః పద్మహస్తః పద్మముద్రాపదామ్బుజః ॥ ౧౭॥
 పటుః పటీయాన్ పవనః పణ్ణితః పరమార్థవాన్ ।
 గోపనీయో గోపనాథో గోపాలో గగనస్థితః ॥ ౧౮॥
 గురుర్గగనవాసీ చ గౌరాజ్ఞో గౌరమస్తకః ।
 గోలోకవాసీ గతిమాన్ గేయో గానకృతీ గదీ ॥ ౧౯॥
 గణాధ్యక్షో గయారిశ్చ పితా మాతా పితామహః ।
 సద్బుద్ధిదాతా సద్బుద్ధిః సాత్వికః సత్వరూపవాన్ ॥ ౨౦॥
 సాక్షీ త్ర్యక్షో దయాసారో దివ్యభావీ దివిస్థితః ।
 ప్రేతభూమిప్రియో భూతిప్రతిభూషిత ఏవ యః ॥ ౨౧॥
 త్వం ప్రేతస్త్యం జీవరూపో నిన్ద్యస్త్యం పూజితో భవాన్ ।
 యదుక్తం భవతే పూర్వం నిన్దావాక్యేన భూతిద ॥ ౨౨॥
 త్రైశ్చ త్వం ప్రతిపాద్యోఽసి నిన్ద్యరూపః స్వరూపవాన్ ।
 వేదాగమ్యా వేదకర్తా వేదవేద్యో విదామృరః ॥ ౨౩॥
 దక్షస్త్యం కశ్యపస్త్యఞ్చ చన్ద్రః సూర్యో భవానపి ।
 త్వం విష్ణుస్త్యఞ్చ వై బ్రహ్మో రాజసస్తామసో భవాన్ ॥ ౨౪॥
 సుమతిః కుమతిస్త్యఞ్చ శాస్త్రకర్తా ప్రకర్షణః ।

జృమ్భణో మోహనస్త్వం వై ద్రావణః క్షోభణో భవాన్ ॥ ౨౫॥

ఏకాదశాత్మా రుద్రస్త్వం జగద్ధ్రాసకరః పరః ।

కోఽహమేకః పశుర్దక్షస్త్వాం జానే పరమేశ్వరమ్ ।

యస్యోదర ఇదం సర్వం జగత్సావరజ్జమమ్ ॥ ౨౬॥


॥ ఇతి బృహద్ధర్మపురాణే దక్షకృతా శివస్తుతిః సమూర్ధా ॥

॥ బృహద్ధర్మపురాణమ్ । మధ్యఖణ్డః । అధ్యాయః ౩౯ । ౧-౨౬ ॥

Proofread by Ruma Dewan

——
Dakshakrita Shivastutih

pdf was typeset on March 19, 2023

——
Please send corrections to sanskrit@cheerful.com

